

Edchoice ነጻ የትምህርት ዕድል ፕሮግራም (Edchoice Scholarship Program)

የ 2024-2025 መረጃ ወረቀት

የOHIO ባህላዊ EDCHOICE ነጻ የትምህርት ዕድል ፕሮግራም (OHIO'S TRADITIONAL EDCHOICE SCHOLARSHIP PROGRAM) ምንድን ነው?

የEdChoice ነጻ የትምህርት ዕድል ፕሮግራም የብቁነት መስፈርቶችን ለሚያሟሉ የK እስከ 12 ተማሪዎች በመንግሥት የተደገፈ ነጻ የትምህርት ዕድል ይሰጣል። ነጻ የትምህርት ዕድል ለፕሮግራሙ ተሳትፎ መስፈርቶችን የሚያሟሉ የግል ትምህርት ቤቶችን ለመከታተል ጥቅም ላይ መዋል አለበት።

የEDCHOICE ማመልከቻ ተቀባይነት የሚያገኘው ማን ነው?

ለባህላዊው EdChoice ነጻ የትምህርት ዕድል ፕሮግራም የማመልከቻ ጊዜ February 1st, 2024 ይከፈታል እና እስከ June 30th, 2025 ድረስ ክፍት ሆኖ ይቆያል። ቤተሰቦች ተሳታፊ የሆነውን የግል ትምህርት ቤት ማነጋገር እና ለዚያ ትምህርት ቤት የምዝገባ/የመግቢያ ሂደቱን ማጠናቀቅ አለባቸው። አንዴ ተማሪዎች ለተሳታፊ የግል ትምህርት ቤት ለመመዝገብ ተቀባይነት ካገኙ ለ 2024 መኸር፣ በተሳታፊ የግል ትምህርት ቤት በኩል ለ EdChoice ነጻ የትምህርት ዕድል ማመልከት ይችላሉ። ተሳታፊ የግል ትምህርት ቤቶች ለተማሪዎች ነጻ የትምህርት ዕድል ማመልከቻዎችን ደህንነቱ በተጠበቀ የመስመር ላይ ማመልከቻ ሥርዓት በኩል ያስገቡ።

ለባህላዊ EDCHOICE ማመልከት የሚችሉት እነማን ናቸው?

የሚከተሉት ተማሪዎች ለባህላዊ EdChoice ነጻ የትምህርት ዕድል ለማመልከት ብቁ ናቸው፡-

- በመኖሪያ አውራጃቸው ውስጥ በEdChoice የሕዝብ ትምህርት ቤት ሕንጻዎች ውስጥ የተመዘገቡ እና የሚማሩ ሰዎች፤
- በ EdChoice የሕዝብ ትምህርት ቤቶች ሕንጻዎች ውስጥ የተመደቡ እና የማህበረሰብ ትምህርት ቤቶችን የሚከታተሉ ተማሪዎች፤
- በመጨረሻ ዓመት በEdChoice የሕዝብ ትምህርት ቤቶች ሕንጻዎች ውስጥ የሚመደቡ በመኖሪያ ወረቀቶቻቸው ውስጥ በሚገኙ የሕዝብ ትምህርት ቤቶች ውስጥ የተመዘገቡ እና የሚማሩ ተማሪዎች፤
- በOhio ትምህርት ቤቶች ለመጀመሪያ ጊዜ የሚመዘገቡ ተማሪዎች በEdChoice የሕዝብ ትምህርት ቤቶች ሕንጻዎች ይመደባሉ፤
- ባለፈው ዓመት ወንድሞቻቸው ወይም እህቶቻቸው ባህላዊ የEdChoice ነጻ የትምህርት ዕድል ያገኙ ተማሪዎች፤
- ወደ EdChoice የህዝብ ትምህርት ቤት ሕንጻዎች የሚመደቡ ከK እስከ 12ኛ ክፍል የሚገቡ ተማሪዎች ባለፈው ዓመት የትምህርት ቤት ቢማሩም፤
- ቀደም ሲል አቲዝም ወይም የJon Peterson ነጻ የትምህርት ዕድል የተቀበሉ ተማሪዎች ግን ከእንግዲህ ልዩ የትምህርት አገልግሎት ስለማያስፈልጋቸው ብቁ አይደሉም፤
- የማደጋ ልጆች የሆኑ ተማሪዎች፤
- በተረጋገጠ አሳዳጊ ቤተሰብ ውስጥ የሚኖሩ ተማሪዎች፤
- በአሳዳጊ፣ በህጋዊ ሞግዚት ወይም በዘመድ እንክብካቤ ሥር ያሉ ተማሪዎች፤
- በተከታታይ ቢያንስ ለ45 ቀናት ከአሳዳጊ፣ ከህጋዊ ሞግዚት ወይም ከዘመድ አዝማድ ጋር አብረው በቤት ውስጥ የሚኖሩ ተማሪዎች፤
- ከሌላ ቤተሰብ ጋር ቢያንስ ለ45 ቀናት አብረው የሚኖሩ እና እዚያ ባይኖሩ ኖሮ መኖሪያ ቤት የሌላቸው ተማሪዎች፤ ወይም
- ቢያንስ ለ 45 ተከታታይ ቀናት መኖሪያ ቤት የሌላቸው (ቀደም ያሉትን መስፈርቶች ይመልከቱ) ከሆኑ ተማሪዎች ጋር በአንድ ቤተሰብ ውስጥ የሚኖሩ ተማሪዎች።

ከላይ የተጠቀሱትን መስፈርቶች የማያሟሉ ተማሪዎች የሚከተሉትን መስፈርቶች ካሟሉ **ለEdChoice ማስፋፊያ የነፃ ትምህርት ዕድል** ብቁ ይሆናሉ፡-

- በCleveland ማዘጋጃ ቤት ትምህርት ቤት አውራጃ ውስጥ የማይኖሩ ተማሪዎች፤ እና
- ለማረጋገጫ የቤት ገቢ ያስገቡ።

እንደ ወንድም ወይም እንደ እህት የሚቆጠረው ማን ነው?

ማመልከቻዎችን በሚገመገሙበት ጊዜ የOhio የትምህርት እና የሠራተኛ ኃይል መምሪያ (Ohio Department of Education and Workforce) በOhio የተሻሻለው ኮድ ክፍል 3310.033 ውስጥ ያለውን ትርጓሜ ይጠቀማል፡-

“ወንድም ወይም እህት” ማለት ከሚከተሉት ውስጥ ማናቸውንም ማለት ነው፡-

- (a) ወንድም፣ ግማሽ ወንድም፣ እህት ወይም ግማሽ እህት በመወለድ፣ በጋብቻ ወይም በጉዳፈቻ፤
- (b) በወሊድ፣ በጋብቻ ወይም በጉዳፈቻ በአንድ ቤተሰብ ውስጥ የሚኖር የአጎት ወይም የአክስት ልጅ፤
- (c) በአንድ ቤተሰብ ውስጥ የሚኖር የማደጎ ልጅ፣ ከዚያ በኋላ በአሳዳጊው ቤተሰብ የተወሰደውን ልጅ ጨምሮ፤
- (d) በአንድ ቤተሰብ ውስጥ የሚኖርና በአሳዳጊ ወይም በህጋዊ ሞግዚትነት የተያዘ ልጅ፤
- (e) በአንድ ቤተሰብ ውስጥ የሚኖር እና የዘመድ አሳዳጊ የሚንከባከበው ልጅ፤
- (f) ባለፈው የቀን መቁጠሪያ ዓመት ውስጥ ቢያንስ ለአርባ አምስት ተከታታይ ቀናት በአንድ ቤተሰብ ውስጥ የኖረ ማንኛውም ሌላ ዕድሜው ከ18 ዓመት በታች የሆነ ልጅ።”

የነፃ ትምህርት ዕድል ዋጋ ምንድን ነው?

የEdChoice ነፃ የትምህርት ዕድል መጠን በአሁኑ ጊዜ ለK እስከ 8ኛ ክፍሎች \$6,166 ዶላር እና ለ9 እስከ 12ኛ ክፍሎች \$8,408 ነው። 12. EdChoice የትምህርት ድጎማውን ወይም የግል ትምህርት ቤቱን ትክክለኛ የትምህርት ክፍያ ይከፍላል፣ የትኛው ያነሰ ነው።

ማስታወሻ፡- ከጥቅምት 14 2024 በኋላ የቀረበ ማንኛውም ማመልከቻ በተማሪው የግል ትምህርት ቤት ከተመዘገበበት ቀን በኋላ የትምህርት ዓመቱ ምን ያህል እንደቀረ በመመረካቱ በተመጣጣኝ መጠን ይሸለማል።

ወላጆች/አሳዳጊዎች ገንዘብ መክፈል ይኖርባቸዋል?

የነፃ ትምህርት ዕድል መጠን ለትምህርት ክፍያ ብቻ ሊያገለግል ይችላል። ወላጆች እና/ወይም አሳዳጊዎች አሁንም የምዝገባ ክፍያዎችን፣ የቁሳቁስ ክፍያዎችን እና ሌሎች ተመሳሳይ ክፍያዎችን መክፈል ሊኖርባቸው ይችላል። ለዝቅተኛ ገቢ ሁኔታ ብቁ የሆኑ ቤተሰቦች (በጨዳራል ድህነት መመሪያዎች 200 በመቶ ወይም ከዚያ በታች) በነፃ ትምህርት ዕድል ያልተሸፈነ የትምህርት ክፍያ መክፈል የለባቸውም። የግል ትምህርት ቤት የትምህርት ክፍያ ከEdChoice ነፃ የትምህርት ዕድል መጠን በላይ ከሆነ እና ቤተሰቡ ለዝቅተኛ ገቢ ሁኔታ ብቁ ካልሆነ ቤተሰቡ ልዩነቱን መክፈል ሊኖርበት ይችላል።

የEDCHOICE ነፃ የትምህርት ዕድል ሊታደስ ይችላል?

አዎን፣ ተማሪው የሚከተሉትን መስፈርቶች ካሟላ ነፃ ትምህርት ዕድሉ እስከ 12 ኛ ክፍል ድረስ በየዓመቱ ሊታደስ ይችላል፡-

1. ተማሪው ወደ ሌላ የህዝብ ትምህርት ቤት አውራጃ አይዘወርም፣ ተማሪው በተማሪው አዲስ አውራጃ ውስጥ EdChoice በተሰየመ የህዝብ ትምህርት ቤት ካልተመደበ በስተቀር (በEdChoice በተሰየመ ህንፃ ላይ በመመረካቱ በመጀመሪያ ነፃ የትምህርት ዕድል ለተሰጣቸው ተማሪዎች ብቻ የሚተገበር)፤
2. ሁሉንም አስፈላጊ ግምገማዎች ይወስዳሉ፤ እና
3. በትምህርት ዓመቱ ከ 20 በላይ ያለ ምክንያት መቅረት የለበትም።

ወላጆች እና ተማሪዎች በመጀመሪያ ለEDCHOICE ነፃ የትምህርት ዕድል ማመልከት ይኖርባቸዋል ወይስ በመጀመሪያ ወደ አንድ የግል ትምህርት ቤት ለመግባት ማመልከት ይኖርባቸዋል?

ወላጆች እና ተማሪዎች በመጀመሪያ በተሳታፊ የግል ትምህርት ቤት ውስጥ ለመግባት ማመልከት አለባቸው። ተማሪው በግል ትምህርት ቤት ለመመዝገብ ተቀባይነት ካገኘ በኋላ የግል ትምህርት ቤቱ ደህንነቱ በተጠበቀ የመስመር ላይ ማመልከቻ ሥርዓት



በኩል ለተማሪው የስኮላርሺፕ ማመልከቻ ማቅረብ ይችላል።

የነፃ ትምህርት ዕድል ለማግኘት ለማመልከት ምን መረጃ ያስፈልጋል?

ወላጆች ለተማሪው የልዩት የምስክር ወረቀት ቅጂ፣ የአሁኑ የአድራሻ ማረጋገጫ ቅጂ እና ለነፃ ትምህርት ዕድል ማመልከቻ ቅጽ ለግል ትምህርት ቤቱ ይሰጣሉ።

ተማሪው ለነፃ ትምህርት ዕድል ብቁ መሆኑን ለመወሰን የተማሪ ሪፖርት ካርድ፣ ኖተራይዝድ ደብዳቤ፣ የጥበቃ ሰነድ ወይም የማሳደጊያ መረጃን የመሳሰሉ ተጨማሪ መረጃዎች ሊያስፈልጉ ይችላሉ።

የልጃቸውን ነፃ የትምህርት ዕድል የሚያድሱ ወላጆች የአሁኑ የአድራሻ ማረጋገጫ እና የነፃ የትምህርት ዕድል እድሳት ቅጽ ቅጂ ማቅረብ አለባቸው።

ለነፃ የትምህርት ዕድል ለማመልከት ቤተሰቦች ገቢያቸውን ማረጋገጥ አለባቸው?

ለባህላዊው EdChoice ነፃ የትምህርት ዕድል ለማመልከት የገቢ ማረጋገጫ አያስፈልግም። ቤተሰቦች ለEdChoice ነፃ የትምህርት ዕድል ገቢያቸውን ማረጋገጥ ከፈለጉ ለዝቅተኛ ገቢ ሁኔታ ብቁ ሊሆኑ ይችላሉ።

ወላጆች/አሳዳጊዎች ስለ ማመልከቻው ሁኔታ እንዴት ነው የሚነገራቸው?

ለEdChoice ማመልከቻዎች ቅድመ ሁኔታ ያለው ማጽደቅ የግል ትምህርት ቤቱ ማመልከቻው በአንላይን የነፃ የትምህርት ዕድል ማመልከቻ ሥርዓት ውስጥ ከቀረበ በአምስት ቀናት ውስጥ ይሰጣል። ሁኔታዊ የማጠቃለያ ደብዳቤ የሚፈጠረው እና ለወላጅ/አሳዳጊ የሚቀርበው በግል ትምህርት ቤቱ ነው። ሁኔታዊ ማጽደቅ ተማሪው ለነፃ የትምህርት ዕድል ብቁ መሆን አለመሆኑን ለመወሰን የማመልከቻው ቅድመ ግምገማ ነው። ይህ የማመልከቻው የመጨረሻ ማረጋገጫ አይደለም። የማመልከቻው መረጃ በ14 ቀናት ውስጥ ይገመገማል። ስህተቶች ወይም ጉድለቶች ከተገኙ የግል ትምህርት ቤቱ በ14 ቀናት ውስጥ ይነገረዋል። ስለ ማመልከቻው ማናቸውንም ጥያቄዎች በተመለከተ እባክዎን የግል ትምህርት ቤቱን ያነጋግሩ። የነፃ የትምህርት ዕድል ሽልማት በየጊዜው የሚሰጥ ሲሆን የሽልማት ደብዳቤ እና ተቀባይነት ቅጽ ለወላጆች/አሳዳጊዎች በገሰታ ይላካል።

ተጨማሪ መረጃ ከየት ነው ማግኘት የምችለው?

[ስለ EdChoice ተጨማሪ መረጃ ለማግኘት](#) በመምሪያ ድረ-ገጽ ላይ ይግቡ ወይም edchoice@education.ohio.gov ያነጋግሩ።

የCleveland ነፃ ትምህርት ዕድል እና የማስተማሪያ ፕሮግራም (Cleveland Scholarship and Tutoring Program) አሁንም ለCleveland ማዘጋጃ ቤት ትምህርት ቤት አውራጃ ነዋሪዎች አሁንም ይገኛል። ስለ Cleveland ፕሮግራም [ተጨማሪ መረጃ ለማግኘት](#) በመምሪያው ድረ ገጽ ላይ ይጫኑ።

የOhio የትምህርት እና የሠራተኛ ኃይል መምሪያ (Ohio Department of Education and Workforce) በዘር፣ በሃይማኖት፣ በፆታ፣ በዜግነት፣ በዕድሜ፣ በአካል ጉዳት ወይም በዘር መሠረት አድልዎ አያደርግም።

የአሃድ የትምህርት እና የሠራተኛ ኃይል መምሪያ (Ohio Department of Education and Workforce) በዘር፣ በሃይማኖት፣ በፆታ፣ በዜግነት፣ በዕድሜ፣ በአካል ጉዳት ወይም በዘር መሠረት አድልዎ አያደርግም። የአሃድ የትምህርት እና የሠራተኛ ኃይል መምሪያ (Ohio Department of Education and Workforce) [እኩል እድል የሚሰጥ አሰሪ](#) እና [PADA አገልግሎቶች](#) አቅራቢ ነው። የመምሪያው [አድልዎ-አልባነት ማስታወቂያ](#) ለሁሉም ፕሮግራሞች እና እንቅስቃሴዎች ተፈጻሚ ይሆናል።

የመምሪያውን [የአካል ጉዳት እንደ መድልዎ ፖሊሲ](#) እና [የአካል ጉዳት እንደ መድልዎ ፖሊሲ ቅሬታ አሠራር ይመልከቱ](#)። ስለ አድልዎ አለማድረግ ማስታወቂያ ተጨማሪ መረጃ ለማግኘት በአካባቢዎ ያለውን ጽሕፈት ቤት አድራሻ እና የስልክ ቁጥር ለማግኘት ocrcas.ed.gov/contact-ocr ይጎብኙ ወይም 1-800-421-3481 ይደውሉ።

